



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 ജൂൺ 23 23rd June 2015 1190 മിഥുനം 8 8th Mithunam 1190 1937 ആഷാഢം 2 2nd Ashadha 1937	നമ്പർ No. } 25
---------------------	---	---	-------------------

PART III Notifications by Heads of Departments Agriculture Department

ടെണ്ടർ/ലേല പരസ്യം

നമ്പർ എൻ.ഇ. 89/15. 2015 ജൂൺ 1.

നേര്യമംഗലം ജില്ലാ കൃഷിത്തൊട്ടത്തിലെ കായ്ഫലമുള്ള അടയ്ക്കാ മരങ്ങളിൽ നിന്നും 31-3-2016 വരെ വിളവെടുപ്പ് നടത്തുന്നതിനുള്ള അവകാശം ടെണ്ടർ/ലേല വ്യവസ്ഥയിൽ വിൽക്കുന്നതിന് തീരുമാനിച്ചിരിക്കുന്നു. താൽപ്പര്യമുള്ളവർ 1-7-2015-ാം തീയതി പകൽ 3 മണിക്ക് മുമ്പായി ടെണ്ടർ സമർപ്പിക്കേണ്ടതാണ്. അന്നേദിവസം പകൽ 3.30-ന് ലേലം നടത്തുന്നതും ലേലത്തിനുശേഷം ടെണ്ടർ തുറക്കുന്നതുമാണ്. എന്തെങ്കിലും കാരണത്താൽ ടി ദിവസം അവധിയായി പ്രഖ്യാപിക്കപ്പെട്ടാൽ തൊട്ടടുത്ത പ്രവൃത്തി ദിവസം ഇതേസമയം തന്നെ ലേല നടപടികൾ നടത്തുന്നതായിരിക്കും. 1-7-2015-ൽ ടെണ്ടർ/ലേലം നടക്കാതെ വന്നാൽ 13-7-2015 തിങ്കളാഴ്ച പകൽ 3.30-ന് പുനർ ടെണ്ടർ/ലേലം നടത്തുന്നതാണ്.

നിബന്ധനകൾ

- ടെണ്ടർ ഫോറം ` 400 വിലയ്ക്ക് (വിൽപ്പന നികുതി പുറമെ) ആഫീസിൽനിന്നും ലഭിക്കുന്നതാണ്. ഫോറത്തിന്റെ വില യാതൊരു കാരണവശാലും മടക്കിക്കൊടുക്കുന്നതല്ല.
- ടെണ്ടർ/ലേലത്തിൽ പങ്കെടുക്കുവാൻ ` 1,000 (ആയിരം രൂപ മാത്രം) നിരതദ്രവ്യം കെട്ടിവയ്ക്കേണ്ടതാണ്.
- ടെണ്ടറിലോ/ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനുപുറമെ മൊത്തം ലേലത്തുകയുടെ മൂന്നിൽ ഒരുകാലം തുക കൂടി അപ്പോൾതന്നെ അടയ്ക്കേണ്ടതും അല്ലാത്തപക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽകൂട്ടുന്നതും ടിയാന്റെ നഷ്ടോത്തരവാദിത്വത്തിൽ പുനർലേലം നടത്തുന്നതുമായിരിക്കും. 1/3 തുക അടച്ചുകൊണ്ടുമാത്രം ലേലം സ്ഥിരപ്പെടുത്തിയതായി കരുതുവാൻ ബന്ധപ്പെട്ട കക്ഷിക്ക് അവകാശം ഉണ്ടായിരിക്കുന്നതല്ല.

4. ടെണ്ടർ/ലേലം അംഗീകരിച്ച് ആഫീസിൽനിന്നും അറിയിപ്പ് കിട്ടി 7 ദിവസത്തിനകം ബാക്കി തുക കൂടി അടച്ചശേഷം നിശ്ചിത സമയത്തിനകം ലേലവസ്തു ലേലക്കാരന്റെ സ്വന്തം ചെലവിലും ഉത്തരവാദിത്വത്തിലും നീക്കം ചെയ്യേണ്ടതാണ്. അല്ലാത്തപക്ഷം ടിയാന്റെ നഷ്ടോത്തരവാദിത്വത്തിൽ പുനർലേലം നടത്തുന്നതാണ്.
5. അതാതു ദിവസത്തെ വിളവെടുപ്പ് ആഫീസിൽ കൊണ്ടുവന്ന് അളവ്/എണ്ണം സ്റ്റോർ-ഇൻ-ചാർജിനെ ബോധ്യപ്പെടുത്തേണ്ടതാണ്.
6. പ്രത്യേക കാരണം കാണിക്കാതെ തന്നെ ടെണ്ടർ/ലേലം അസ്ഥിരപ്പെടുത്തുവാനുള്ള അധികാരം ഫാറം സുപ്രണ്ടിനുണ്ടായിരിക്കും.
7. ടെണ്ടർ/ലേല നടപടികളിൽ ഫാറം സുപ്രണ്ടിന്റെ തീരുമാനം എറണാകുളം ജില്ലാ പഞ്ചായത്തിന്റെ അംഗീകാരത്തിന് വിധേയമായിരിക്കും.
8. നിലവിലുള്ളതും സർക്കാർ കാലാകാലങ്ങളിൽ പുറപ്പെടുവിക്കുന്നതുമായ എല്ലാ ടെണ്ടർ/ലേല നിയമങ്ങളും ഇക്കാര്യത്തിലും ബാധകമായിരിക്കും.
9. കരാറുകാരനോ അയാൾ നിയോഗിക്കുന്ന ആളുകളോ ഫാമിൽ എന്തെങ്കിലും നാശനഷ്ടങ്ങൾ വരുത്തിയാൽ ആയത് കരാറുകാരനിൽ നിന്നും ഈടാക്കുന്നതായിരിക്കും.
10. നിബന്ധനകൾ പൂർണ്ണമായും പാലിക്കാൻ കരാറുകാരൻ ബാധ്യസ്ഥനായിരിക്കും.
11. ലേലദിവസം പകൽ 2.30-നുശേഷം ടെണ്ടർ ഫോറം കൊടുക്കുന്നതല്ല.
12. നിരതദ്രവ്യവും സെക്യൂരിറ്റിയും (ഡി. ഡി.) ഡിമാന്റ് ഡ്രാഫ്റ്റായി മാത്രമേ സ്വീകരിക്കുകയുള്ളൂ. ഡി. ഡി.-കൾ, സുപ്രണ്ട്, ജില്ലാ കൃഷിഫാറം, നേര്യമംഗലം എന്ന പേരിൽ കോതമംഗലത്ത് മാറത്തക്കരീതിയിൽ എടുക്കേണ്ടതാണ്. ഡി.ഡി.-കൾ EMD ഇനത്തിൽ ബാങ്കിൽനിന്നും വാങ്ങേണ്ടതാണ്. അക്കൗണ്ട് പേയി ആയി ഡി.ഡി.കൾ സ്വീകരിക്കുന്നതല്ല. ഡി.ഡി.കൾ കവറിനുപുറത്തുവച്ച് പ്രത്യേകം നൽകണം.
13. ലേലം അംഗീകരിച്ച് ആഫീസിൽനിന്നും അറിയിപ്പുകിട്ടി 7 ദിവസത്തിനകം ബാക്കി തുകയും മൊത്തം ലേലത്തുകയുടെ 5% തുക സെക്യൂരിറ്റിയും അടച്ച് ` 100 വിലയുള്ള മുദ്രപത്രത്തിൽ ഇത് സംബന്ധിച്ച് ഒരു കരാറും എഴുതി തന്നതിനുശേഷം ലേലക്കാരന്റെ സ്വന്തം ചെലവിലും ഉത്തരവാദിത്വത്തിലും വിളവെടുപ്പ് ആരംഭിക്കാവുന്നതാണ്.

കൂടുതൽ വിവരങ്ങൾക്ക് പ്രവർത്തി സമയങ്ങളിൽ ഓഫീസുമായി ബന്ധപ്പെടേണ്ടതാണ്. ഫോൺ: 0485-2554416.

ജില്ലാ കൃഷിത്തോട്ടം,
നേര്യമംഗലം.

(ഒപ്പ്)
സുപ്രണ്ട്.

ദർഘാസ്/ലേല പരസ്യം

നമ്പർ എൻ. ഇ. 90/2015.

2015 ജൂൺ 2.

നേര്യമംഗലം ജില്ലാ കൃഷിത്തോട്ടത്തിൽ സംരക്ഷിച്ചുവരുന്ന 2527-ഓളം തെങ്ങുകളിൽനിന്നും 2015 ജൂൺ മാസം 1 മുതൽ 2016 മേയ് മാസം 31 വരെയുള്ള കാലയളവിൽ മുപ്പത്തിയ തേങ്ങ ശേഖരിച്ചുകൊണ്ടുപോകുന്നതിനുള്ള അവകാശം ടെണ്ടർ/ലേല വ്യവസ്ഥ പ്രകാരം വിൽക്കുന്നതിന് തീരുമാനിച്ചിരിക്കുന്നു. താൽപ്പര്യമുള്ളവർ 2-7-2015 വ്യാഴാഴ്ച പകൽ 3 മണിക്ക് മുമ്പായി മുദ്രവെച്ച ടെണ്ടറുകൾ സമർപ്പിക്കേണ്ടതാണ്.

നിബന്ധനകൾ

ബ്ലോക്ക്—മുഴുവൻ ബ്ലോക്കുകളും.

തെങ്ങുകളുടെ എണ്ണം—2527.

നിരതദ്രവ്യം—` 5,000.

ടെണ്ടർ തുറക്കുന്ന തീയതിയും സമയവും—2-7-2015 3.30 മണി.

1. അന്നേദിവസം മുകളിൽ കാണിച്ചിരിക്കുന്ന സമയപ്രകാരം അപ്പോൾ ഹാജരുള്ള ടെണ്ടറുകാരന്റെ സാന്നിധ്യത്തിൽ ലേലം നടത്തുന്നതും ലേലത്തിനുശേഷം ടെണ്ടർ തുറക്കുന്നതുമാണ്. എന്തെങ്കിലും കാരണത്താൽ ടി ദിവസം അവധിയായി പ്രഖ്യാപിക്കപ്പെട്ടാൽ തൊട്ടടുത്ത പ്രവൃത്തി ദിവസം ഇതേ സമയം തന്നെ ലേല നടപടികൾ നടത്തുന്നതായിരിക്കും. 2-7-2015-ൽ ടെണ്ടർ/ലേലം നടക്കാതെ വന്നാൽ 15-7-2015 ബുധനാഴ്ച പകൽ 3.30-ന് പുനർ ടെണ്ടർ/ലേലം നടത്തുന്നതാണ്.
2. ടെണ്ടർ ഫോറം ` 400 വിലയ്ക്ക് (വിൽപ്പന നികുതി പുറമെ) ആഫീസിൽനിന്നും ലഭിക്കുന്നതാണ്. ഫോറത്തിന്റെ വില യാതൊരു കാരണവശാലും മടക്കിക്കൊടുക്കുന്നതല്ല. ടെണ്ടർ ഫോറം കൈമാറ്റം ചെയ്യുവാനും പാടുള്ളതല്ല.
3. ടെണ്ടർ ഫോറം 2-7-2015-ാം തീയതി 2.30 മണിവരെ മാത്രമേ നൽകുകയുള്ളൂ.
4. ടെണ്ടറിലോ/ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനുപുറമെ മൊത്തം ലേലത്തുകയുടെ മൂന്നിൽ ഒരുഭാഗം തുകകൂടി അപ്പോൾതന്നെ അടയ്ക്കേണ്ടതും അല്ലാത്തപക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽകൂട്ടുന്നതും ടിയാന്റെ നഷ്ടോത്തരവാദിത്വത്തിൽ പുനർലേലം നടത്തുന്നതുമായിരിക്കും.
5. നിരതദ്രവ്യവും സെക്യൂരിറ്റിയും (ഡി. ഡി.) ഡിമാന്റ് ഡ്രാഫ്റ്റായി ആയി മാത്രമേ സ്വീകരിക്കുകയുള്ളൂ. ഡി. ഡി.-കൾ, സുപ്രണ്ട്, ജില്ലാ കൃഷിഫാറം, നേര്യമംഗലം എന്ന പേരിൽ കോതമംഗലത്ത് മാറത്തക്കരീതിയിൽ എടുക്കേണ്ടതാണ്. ഡി.ഡി.-കൾ EMD ഇനത്തിൽ ബാങ്കിൽനിന്നും വാങ്ങേണ്ടതാണ്. അക്കൗണ്ട് പേയി ആയി ഡി.ഡി.-കൾ സ്വീകരിക്കുന്നതല്ല.

6. ലേലം അംഗീകരിച്ച് ആഫീസിൽനിന്നും അറിയിപ്പുകിട്ടി 7 ദിവസത്തിനകം 100-ന്റെ മൂല്യപത്രത്തിൽ ഒരു കരാർ എഴുതി നൽകേണ്ടതും 1/3 ഭാഗം തുക കഴിഞ്ഞ് ബാക്കിയുള്ള മുഴുവൻ തുകയും അടച്ച് മൊത്തം ലേലത്തുകയുടെ 5% തുക സെക്യൂരിറ്റിയും അടച്ചതിനു ശേഷം ലേലക്കാരന്റെ സ്വന്തം ചെലവിലും ഉത്തരവാദിത്വത്തിലും വിളവെടുപ്പ് നടത്താവുന്നതാണ്. ഓരോ ദിവസവും നടത്തുന്ന വിളവെടുപ്പിൽ കിട്ടുന്ന തേങ്ങയുടെ എണ്ണം സ്റ്റോറിൽ ബോധ്യപ്പെടുത്തിയതിനു ശേഷം ഫാമിന് വെളിയിൽ കൊണ്ടുപോകാവുന്നതാണ്.
7. 2016 ജനുവരി മാസം 31-നകം എല്ലാ തെങ്ങുകളുടെയും മണ്ട നന്നാക്കി, കൂല കെട്ടേണ്ടതും ആയതിന് ആവശ്യമായ കയർ ഫാമിൽ നിന്നും നൽകുന്ന തുമായിരിക്കും.
8. തേങ്ങ വിളവെടുപ്പ് 2016 മേയ് 31-ന് കഴിഞ്ഞിരിക്കേണ്ടതാണ്. മുപ്പത്തൊരു തേങ്ങ യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും എണ്ണം ലേലാവകാശത്തിന് പുറത്തുള്ളതായി കണക്കാക്കുകയും ആയതിനുള്ള വില ഫാം നിരക്ക് അനുസരിച്ച് ലേലക്കാരനിൽ നിന്നും ഈടാക്കുന്നതുമായിരിക്കും.
9. പ്രത്യേക കാരണം കാണിക്കാതെ തന്നെ ടെണ്ടർ നടപടികൾ അസ്ഥിരപ്പെടുത്തുവാനുള്ള അധികാരം ഫാം സുപ്രണ്ടിനുണ്ടായിരിക്കും.
10. ടെണ്ടർ/ലേല നടപടികളിൽ ഫാം സുപ്രണ്ടിന്റെ തീരുമാനം എറണാകുളം ജില്ലാ പഞ്ചായത്തിന്റെ അംഗീകാരത്തിന് വിധേയമായിരിക്കും.
11. നിലവിലുള്ളതും, സർക്കാർ കാലാകാലങ്ങളിൽ പുറപ്പെടുവിക്കുന്നതുമായ ടെണ്ടർ സംബന്ധിച്ച എല്ലാ നിയമങ്ങളും ഇക്കാര്യത്തിലും ബാധകമായിരിക്കും.
12. ഫാമിൽ നിന്നുള്ള നിർദ്ദേശങ്ങൾക്ക് വിരുദ്ധമായി പ്രവർത്തിക്കുകയോ ഫാമിലെ വസ്തുവകകൾക്ക് എന്തെങ്കിലും തരത്തിലുള്ള നാശനഷ്ടങ്ങൾ വരുത്തുകയോ ചെയ്താൽ ആയതിനുള്ള നഷ്ടപരിഹാരം ലേലക്കാരനിൽ നിന്നും ഈടാക്കുന്നതായിരിക്കും.
13. A ബ്ലോക്കിൽ ഓഫീസ് പരിസരത്ത് നിൽക്കുന്ന നാല് ഗൗളിഗാത്ര തെങ്ങുകളെ ലേലത്തിൽ നിന്നും ഒഴിവാക്കി നിർത്തിയിട്ടുള്ളതാണ്.
14. Q ബ്ലോക്കിൽ 3 തെങ്ങും C ബ്ലോക്കിൽ 11 തെങ്ങും D ബ്ലോക്കിൽ 27 തെങ്ങും പ്രത്യേകം മാർക്ക് ചെയ്തിട്ടുള്ളതും ആയത് ലേലത്തിൽ നിന്നും ഒഴിവാക്കിയിട്ടുള്ളതുമാണ്.
15. ആദ്യ വിളവെടുപ്പ് ഫാമിൽ വെച്ച് പൊതിച്ച് ചകിരി ഫാമിനുമുന്നെ നൽകേണ്ടതാണ്. മേൽ നിബന്ധനകൾ പൂർണ്ണമായും പാലിക്കാൻ കരാറുകാരൻ ബാധ്യസ്ഥനായിരിക്കും. പ്രവൃത്തി ദിവസങ്ങളിൽ രാവിലെ 8 മണി മുതൽ വൈകുന്നേരം 5 മണി വരെയുള്ള സമയത്ത് മാത്രമേ വിളവെടുപ്പ് അനുവദിക്കുകയുള്ളൂ.

കൂടുതൽ വിവരങ്ങൾക്ക് പ്രവർത്തി സമയങ്ങളിൽ ഓഫീസുമായി ബന്ധപ്പെടേണ്ടതാണ്. ഫോൺ: 0485-2554416.

ജില്ലാ കൃഷിത്തൊട്ടം,
നേരുമംഗലം, എറണാകുളം.

(ഒപ്പ്)
സുപ്രണ്ട്.

ദർഘാസ് പരസ്യം

നമ്പർ എ.ഇ. (2) 93/2015.

2015 മേയ് 29.

കേരള ഗവർണ്ണർക്കുവേണ്ടി വയനാട് കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ വാർഷിക പദ്ധതി 2015-16 കണിയാവറ്റ കാർഷിക സേവന കേന്ദ്രത്തിന് നിലവിലുള്ള കെട്ടിടം അറ്റകുറ്റപണികൾ/താത്ക്കാലിക ഷെഡ് നിർമ്മാണ പ്രവൃത്തികൾ ചെയ്യുന്നതിനായി അംഗീകൃത കരാറുകാരിൽ നിന്നും മത്സരസ്വഭാവമുള്ള ദർഘാസുകൾ മൂല്യവച്ച കവറുകളിൽ ക്ഷണിച്ചുകൊള്ളുന്നു. കവറിനു പുറത്ത് പ്രവൃത്തിയുടെ പേര് രേഖപ്പെടുത്തണം.

അടങ്കൽ തുക—` 2,00,000.

നിരതദ്രവ്യം—കാട്ട് ചെയ്യുന്ന തുകയുടെ 2.5%.

ദർഘാസ് പ്രമാണത്തിന്റെ വില :

ഒറിജിനൽ—` 500 + വാറ്റ്.

ഡ്യൂപ്ലിക്കേറ്റ്—` 200 + വാറ്റ്.

പ്രവൃത്തികൾ പൂർത്തീകരിക്കേണ്ട കാലാവധി—25-9-2015.

ദർഘാസ് പ്രമാണങ്ങളും മറ്റ് വിവരങ്ങളും താഴെ ഒപ്പുവെച്ചിരിക്കുന്ന ഉദ്യോഗസ്ഥന്റെ കാര്യാലയത്തിൽ നിന്നും 27-6-2015 ശനിയാഴ്ച ഉച്ചയ്ക്ക് 12 മണിവരെ വിതരണം ചെയ്യുന്നതും അന്നേ ദിവസം 1 മണിവരെ സ്വീകരിക്കുന്നതും 2 മണിക്ക് കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറോ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ ഹാജരുള്ള കരാറുകാരുടെയോ അവരുടെ പ്രതിനിധികളുടെയോ സാന്നിധ്യത്തിൽ തുറക്കുന്നതുമാണ്. ദർഘാസ് പ്രമാണത്തിന്റെ വില രാക്കം പണമായോ മണിയോർഡറായോ അടച്ച് (തുക തിരികെ നൽകുന്നതല്ല) രേഖാമൂലം അപേക്ഷിച്ചാൽ ദർഘാസ് പ്രമാണങ്ങൾ നൽകുന്നതാണ്. ഏതെങ്കിലും കാരണവശാൽ അന്നേദിവസം പൊതു അവധി പ്രഖ്യാപിക്കപ്പെട്ടാൽ അടുത്ത പ്രവൃത്തി ദിവസം മുകളിൽ പറഞ്ഞ വ്യവസ്ഥയിലും സമയത്തും ദർഘാസുകൾ സ്വീകരിക്കുന്നതും തുറക്കുന്നതുമായിരിക്കും.

ദർഘാസ് പ്രമാണങ്ങൾ അന്യോന്യം കൈമാറുവാൻ പാടില്ലാത്തതാകുന്നു. ട്രഷറിയിൽ നിന്നോ അംഗീകൃത ബാങ്കിൽ നിന്നോ അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി) വയനാട് പേർക്ക് പിൻവലിക്കാൻ അധികാരപ്പെടുത്തി ഒപ്പിട്ട നിശ്ചിത തുകയുടെ ഡിമാന്റ് ഡ്രാഫ്റ്റ് ദർഘാസിനോടൊപ്പം നിരതദ്രവ്യമായി സമർപ്പിക്കേണ്ടതാണ്. ഈ പ്രവൃത്തിയുടെ ദർഘാസ് സമർപ്പിക്കുന്ന സമയത്ത് ` 100-ന്റെ മൂല്യപത്രത്തിൽ പ്രാഥമിക ഉടമ്പടി വയ്ക്കേണ്ടതാണ്. ദർഘാസിനെ സംബന്ധിച്ച എല്ലാ സർക്കാർ നിബന്ധനകളും ഈ ദർഘാസിനും ബാധകമായിരിക്കുന്നതാണ്. യാതൊരു കാരണവും കാണിക്കാതെ ദർഘാസ് തീയതി മാറ്റിവയ്ക്കുന്നതിനും ദർഘാസുകൾ സ്വീകരിക്കുന്നതിനും നിരുപാധികം നിരസിക്കുന്നതിനുമുള്ള അധികാരം വയനാട് കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറിൽ നിക്ഷിപ്തമായിരിക്കുന്നതാണ്.

കൃഷി അസിസ്റ്റന്റ് എക്സിക്യൂട്ടീവ്

എഞ്ചിനീയറുടെ കാര്യാലയം,

വയനാട്, മുട്ടിൽ,

പിൻ-673 122.

(ഒപ്പ്)

അസിസ്റ്റന്റ് എക്സിക്യൂട്ടീവ്

എഞ്ചിനീയർ (കൃഷി).